
सततं स्मरणीय: सः १० 


अष्टलक्ष्मीस्तव: 
पण्डितसंम्मानोत्सवः 
गरुडाष्टकम्‌ - स्तोत्रम्‌ 
विनायकमहोत्सव 
श्रीश्यामलापरदेवतास्तोत्रम्‌ 
ऋषीणां पुनराद्यानां वाचमर्थोनुव्रात्रजि 
चरमइलोकसप्तकम्‌ 
शुचीन्द्रस्थलमाहात्म्यम्‌ 
विमशेस्तत्पदेरेव 

काव्य रचना हेतवः 
पुस्तकसमीक्षा 

परीक्षाथिनां कृते सूचना 
श्री मध्वा चायः 


BE 


ही 
ह सततं स्मरणीय: सः 


या. देवास्करः, वठोदरस्थ: । 


कव स राष्ट्रपिता धीमान्‌ कव चाऽहं स्वल्पमन्दधी: । 
चिकोर्ष: कवनं तस्याऽद्वितीयस्य च त्यागिन: ॥ 
उद्योगी कमंयोगी स सदैव हि शशास त: । 

यो चिद्राति दरिद्राति, चरन्नो भगवान्‌ भवेत्‌ ॥ ` 


कव्यते नेककाव्येषु भव्या भारत-संस्कृतिः । 
तेषु सर्वेषु संभाति मधुरो भारतो रसः ॥ 


गौतमश्च मनुर्व्यासो याज्ञवल्क्यश्च शंकरः । 


शास्त्रकाराइच विद्वांसो जाता याता युगे य॒गे ।! 


तिलको लोकमान्यो वे, स स्वराज्यस्य मन्त्रदः । 
राष्ट्रपिता महात्मा च स्वातन्त्र्यं प्रियमाप्तवान्‌ ॥ 


द्वितीये स दिने जातो मासि चाक्तूबरे वरे । 
सत्याहिसापरो नेता विइवनागरिकः स्मृतः ॥ 


स पक्षांतरमृहिद्य प्रोवाचेवं दुढं तदा । 
“ते पक्षांतरगा धूर्ता उरगा उरगाः किल ॥।” 


वीठरागर्भयद्रोहः स्वार्थत्यागी च तत्समः । 
भववेभवसन्यासी, न भूतो न भविष्यति ।। 
भारते लोकराज्यार्थ हुतं थेन स्वजीवितम्‌ । 


सततं स्मरणीयः स पिता राष्ट्रस्य मुक्तिदः ।। 
BETA Re "७०५ 


७७) 


सम्पादकीय मान्य 


(चक्र - नेनि - कमेण - नेमि - ऋमण 


क्राः राजकीय-क्षेत्रे यत्‌ परिबतेनमागतं, ततश्च या याः 
स्थिति-गतयः परम्परा-विधानेन अनुवर्तमानाश्च . 
सन्ति, तदेतत्सर्वं भारतीय जनतायाः अनृह्यपूवेमिति सुवचम्‌ । | 
अज्ञता दशायां तमःप्रायत्वे, सदसती उचितानुचिते च न 
प्रकाशन महेत:। विज्ञता दशायां सदसतोः उचितानुचितयोश्च 
बिचक्षणज्ञानेन राष्ट्रीयात्मविकासः अवश्यं भवितेत्यत्र चेव 
संशयो लेशतोऽपि। आत्यथिकदशार्या भारतात्मनः यद्यत्सम्भ्राप्तं, 
तत्र कियत्सत्यं उचितं च कियदसत्यं अन्‌चितभयक्तं चेति विमशं- 
नस्याऽवकाशः सम्प्राप्तोऽद्य । 
के + ङ क जक 
यद्यपि जनतापक्षाधिनेतार: प्रभृत्वाधिकारस्वीकरणानन्तरं 
आत्ययिकपरिस्थितिकाल मधिकृत्य श्रीषाकमिषत नाम तटस्थं 
न्यायविचारणसंघं नियोज्य अपराधे निरूपिते निष्पक्षपातं शिक्षा- 
स्मृति मनुसृत्य दण्डनीतिः कार्थन्विययोग्यतां प्राप्स्यत इति घोष- 
घन्ति स्म; तथाऽपि तेऽस्मिन्‌ विषये दुढनिश्चयानुबन्धिदू रदृष्टि 
त प्रकटयन्ति इति १८९९ भाद्रपद (अक्टोबर्‌) मासीव प्रभत्व- 
चर्याभिः स्पष्टीभवति । भावावेश पुरस्सरं वा विबैक - विज्ञान - 
पुरस्सर वा कार्याणि अद्यत्वे क्रियमाणाति भवन्ति। यावान्‌ कार्या- 
न्वयक्षेत्रस्य सम्बन्धः, भाद्रपदमासीया घटना: न तस्य सरवेतोभद्रताँ 
सूचयति । कस्याश्चित्‌ ब्यक्तेः राजकीयक्षेत्रात्‌ निष्क्रमणं, 


२ 


आहोस्वित्‌ पुनःपदनिधानं, अथवा ग्रहाणामिव वक्रीभवचं नाम 
राष्ट्रीय पुरोगतिविषये अकिञ्चित्करमिति सवेविदितम्‌ । परन्तु 
सरवेकारस्य पक्ष - प्रतिपक्षाणां च समेषां एकस्थामेव व्यक्तौ 


दृष्टि - केन्द्रीकरणं नाम न राष्ट्रीयप्रगत्ा बृप कुरुते । 


अ क क क 


अक्टोबरमासे गान्धीजयन्ती समनन्तरं श्रीमत्याः इन्दिरा- 


गान्धीमहोदयायाः भूतपूर्वं प्रधानमन्त्रिवर्यायाः तदीय मन्त्रिवर्गानु” 


यायिर्ना च कतिपयानां बन्धनं मोचनं च संवृत्तम्‌ । यावन्नाऽप- 
राधो निरूपितः तावदन्नं ताम आधिकारिक कार्य नेव पुष्णाति । 


यदि अपराधपरिशोधनदशायामेव विर्बन्धः क्रियते, तहि विमोचन 


सर्थरहितम्‌। यदि सापराधानामपि बन्ध - मोक्षो न्यायसम्मताविति 
मति स्ताहि तेषां सांधिक - राजकीयाथिकादि- प्रतिष्ठा - प्रा्वा- 


भ्यूपगमः अभिमतप्राय एव। एवं च इन्दिरागान्धी - तदनु- 
यायिनां च राजकीयक्षेत्रे पुनःप्रवेशः परिकल्पितप्रायः। भारते 


सार्वत्रिकलळोकवभानिरवंचने पराजिता इन्दिरागान्धी, इदानीं 


` व्यक्त्विन अपराजिता समभूत्‌ । राजकोयकारणेरेव पराजयोऽभवत्‌ 
तस्याः तदनुयायिनां च; तेरेव कारणे: बन्ध्षमोक्षे सम्प्राप्तौ इति च 


| 


1 
क 


'ऊहापोहयोः कतरन्नो गरीयो विश्वसनीयताया: ¦ 


क ति क्ष क क 


कि च, प्रधानमन्त्रिपदव्यां भारतीयाशेषजनताया: सेवां 


र कृतवत्याः इन्दिरागान्धीमहोदयायाः गान्धीजयन्ती समनन्तरं 
$ चन्द्रस्येव ग्रहण - मोक्षौ प्राप्ताविति, अयं चन्द्रोपराग इव इन्दिरो- 
पराग - पृण्यकाल इति बहव स्समामतन्ति । प्रहणोन्मुक्त- 
उचन्द्र इव इन्दिराऽपि निर्भया निश्नेरा च भूत्वा राजकीयाकाशे 


ड़ 


बिचराति । उच्चै: पदस्थिताऽपि कदाचित्सा, इदानीं चक्र = 
नेमित्रमेण तीचेगंति प्राप्तवती इत्यहो भगवत्सुष्ठे वें चित्री ! ! 
कै त डू रह म 

“गतं न चिन्तयेदित्यस्ति” क्वचिद्धीमतां व्यवस्था । गत" 
चिन्तनेन फलितं चे च्छन्यं तहि, तद्व्यर्थं कार्यमिति भावः । 
व्यर्थं सत्किञ्त्‌ ज्ञापयेदपि क्वचित्क्वचित्‌ धीमतां कृत्यम्‌ । 
श्रृतीनां, स्मृतीनां, इतिहासपुराणानां दर्शन - शास्त्राणां सम्प्रदाय- 
सिद्धानां शिष्टाचाराणां च जन्म-भूमिः भारतभूमिः। यदि- 
हाऽस्ति तदन्यत्र, यन्नहाऽस्ति न तत्क्वचित्‌” इति श्रीवेदव्यासस्य 
सूक्तिः भारतमधिकृत्योवता सूनृतेव । “राज्यान्ते नरकं ध्रुव” 
मित्यभियुक्तोवितः पूर्वोल्लिखित घटनां तत्सदृशीर्वाला स्सूच- 
यति। "प्रभादो धीमतामपि” इत्यन्या सूक्तिः । प्रमादालस्य 
निबन्धनानि कार्याण धीमतामपि अवज्ञा मापादयन्ति इति 
सूच्यते। तथा च उच्चः स्थितावपि धीमद्भिः प्रमादालस्या- 
द्यवगुणानां स्थानं न देयम्‌ । प्रवाहनीतिश्चेदवलम्ब्यते, तहि 
चक्रनेमि क्रमोऽपि रंगःस्थलं प्रविशेत्‌, येन ‘अम्भोधिः स्थलतां 
स्थथलं जलधितां च प्राप्नुयात्‌, निम्नोन्नतयो रस्तव्यस्तभावः समा- 
पतेत्‌ । भारतेऽस्मदीये सर्वेऽपि जनाः, संघाः, राजकीयपक्षाः 
सर्वका राश्व इममंशं “सत्यं परं धीमहि” इति मन्त्रमिव मनसि 
निदधीरञ्निति शम्‌ । 


हासविलासः --- दीवि श्रीनिवासदीक्षितः, ताडिकोण्ड | 
वनपाल: = (सक्रोधम्‌) अरे! बालक! निगूढतया फलान्ययहतं 
एतद्वनं प्रविश्य बृक्षस्योपरि कि करोषि? 3 


बालक: - चाह चोर:। इदानीमेव एतत्तरशाखाश्राः एकं पचेलिमं 
फलं अघ: पतितम्‌ । तं पतितं फलं स्वस्थाने निक्षिपाभि । 
OPO 


का” का समाल काका 2 कि. = 


| अष्टलक्मोस्तव: | 
अष्टलक्ष्सीस्तवः 
|_मष्टलक्मीस्तवः | 


¬= ना. ब. निगमान्तः, प्रोद्दुट्रु । 


गजलक्ष्मी: 
१. वेकुण्ठपादाम्बुजसेवनेऽहं रतां ससस्ताभयदानदक्षाम्‌ । 
शेषोपबिष्टां प्रणमामि तित्यां तमादिलक्ष्मी शशिकान्तवकत्रम्‌।। 
धनलक्ष्मी: 
२. वनीपकेष्टाधिकदायिनीं तां बसुप्रधाचां तपनीयभूषाम्‌ । 
भास्वत्करोदरत्रवदर्थेधा रां पद्मे स्थितां स्तौमि धनाख्यलक्ष्मीम्‌ ।॥ 


धान्यलक्ष्मी: 


३. जगन्निवासां कणिशक्षुप्षफलादिराजत्कमनीयहस्ताम्‌ । 
` देबीं सदाऽहं गजवाहनां तां नतोस्मि माङ्गल्यदधान्यलक्ष्मीम्‌ ॥ 


धेर्यलक्ष्मी। 
४. गदासिचापादिविचित्रशास्त्राण्याबिश्चतीं भवतजनाभिवस्द्याम्‌ | 
सेवे कराब्जै: सततोपविष्टां सिंहासने तां लघु धेयेलक्ष्मीम्‌ ।। 
गजलक्ष्मी: 


५; पद्मासना पद्मकरां निषण्णां पदमे महार्घाभरणेः प्रदीप्ताम्‌ । 
गजप्रकाण्डैः सभयाभिषिक्तां तां चौसि सौम्यां गजपूर्वेलक्ष्मीम्‌॥ 
[2] 


द 


सन्तावलक्ष्मी: 
६. बारद्वयेनामृतकुम्भयुग्ममद्ध धरन्तीं शिशुमेकमाद्याम्‌ । 
बात्सल्यपूर्णामुपवेशयन्तीं सन्तातलक्ष्मीं सुखदा स्म रामि ॥ 
विद्यालक्ष्मी: 
७. बामेतरेणादधतीं करेण प्रज्ञानचिन्हामुपदेशमुद्राम्‌ । 
तुरङ्गयानां तुरगास्यजायां कलाविनेत्रीं कमलामुपासे ॥ 
विजयलक्ष्मी: 


८. आयो धने वीरवरेभ्यन्‌त्त मनन्यलभ्यं जयमात्मशक्त्या । 
स्वयं प्रदात्रीं विजयाभिधानां चक्रादियुक्ती श्रियमाश्रयाम ॥ 


EC CIO 

सुक्तिरन्नम्‌ 
* 
मन्दबुद्धयः --< 
दंभगवेसमायुक्ताः दोषान्वेषणतत्पराः । 
न्यूनाः, गविष्टिनस्सर्वे उच्बन्ते मन्दबुद्धयः ।। 


“ण राणि शिवशङ्कुरशर्मा, राजमणिडू । 


ए To ASE SO A A मा 7" मना आए अमर 


पण्डितसम्मानोत्सव: 


११-९-७७ दिनांके भान- 
वासरे प्रातः ९ घण्टावादन 
समये बोब्बिलितगरे संस्था- 
नोन्नतपाठशालाभवने श्रीयत 
डि. आर्‌ नायड (संस्थान 
ह ठस्कूलू - करेस्पाण्डेण्ट) 
8 महोदयस्य आध्यक्ष्येण ब्रह्मश्री 
सामवेदीय रामगोपाल- 
शास्त्रिवर्यांणां घनसम्मानार्थं तदीय शिष्य प्रशिष्य - आप्ताभि- 
मानि मित्रबृन्देः सभासमावेशः समायोजित: । 


श्रीशास्त्रिमहोदयः प्रभुत्वपुरस्कारग्रहीतेति विषथः पाठकानां 
सुपरिचित एव । स्वसम्मानात्पूर्वं शास्त्रिवर्यः स्वगुरु- 
वर्यं श्रीभाष्यकाराचार्यं चन्दनपुष्पफलताम्बूलादिना षोडशोत्तर- 
शतरूपिण्या दक्षिणया च साकं संभावयासास। वि. पि. 
परिषदः विज्ञानादायनिधि (एंडोमेन्ट) स्थापनार्थ प्रभुत्वेन प्रदत्तं 
धनं शास्त्रिवर्येण समपितम । अध्यापनकाले या या पाठशाला 
शास्त्रवर्येरध्यृषिता, तासां मध्ये चक्रश्रमक्रमेण (रोलिग्‌) 
उत्तमविद्याथिनां बहुमानप्रदान व्यवस्था च कृता । 

श्रीशास्त्रिवर्याः बोब्बिलिकलाशालाध्यापकेः उन्नतपाठशाला 
प्रधानाध्यापकः अन्यैश्च बहुभिः प्रनुखेः मित्रेः बसु - वस्तु - 
बाग्रपादिना सम्मानोपचारेण सत्कृताः । 


| गरडाष्टकम्‌ - स्तोत्रम्‌ | - स्तोत्रम्‌ 


-- कोमाण्डरु श्रीनिवासरामानुजम्‌, गूड्रु । 
श्रीमत्सुधावाधि सुधाधिनाथः पादारबिन्दाचित तत्परश्रीः । 
सवेनतेयो विनतात्मजात: खगेश्वरो वां शुभमातनोतु ॥ १ 


सुदीघंनासास्फुट चारुवक्त्रः श्रसन्ननेत्रांबुज कान्तिरम्य: । 
अनन्यसाधारण विक्रमाढ्य; खगेश्ब॒रो वां शुभमातनोतु । २ 


विज्ञाससंपन्नमति प्रसन्नो लक्ष्मीं कटाक्षाञ्चित पुण्यमूति: । 
हरिप्रियो वेष्णवधमंवेदी खगेश्वरों वां शुभमातनोतु ।। ३ 


धमं प्रसन्न: प्रथितात्मचर्यो जगद्धितानन्त गुणांबराशि: । 
स्वपक्ष विक्षेपित दिक्‍तटांत: खगोश्वरो वां शुभमातनोतु ।। ४ 


दर्वीकरेन्द्राभरणांचितांगो मनोज्ञ सौवर्ण किरीटधारी । 
महानुभावो भ्रगवत्प्रपन्न: खगेध्वरो वां शुभमातनोतु ॥ ५ 


ब्रह्मन्द्ररद्रा मर सिद्धसाध्य गन्धवेविद्याधरमाननीय: । 
सुधासमृद्धारण कार्यकर्ता खगेश्वरो वा शुभमातनोतु ॥ ६ 


सुवणंबर्णो भुजगोपवीती नागांतको विष्णुरथस्सुपर्णः ¦ 
रह्म दवजद्भागवताग्रगण्योः खगेश्वरो बां शुभमातनोतु ॥ ७ 


ताक्ष्यो गुणाढय: फलदः कृपाल: सत्यव्रतः कामचरो गणाढचः | 
श्यृतिस्मृतिज्ञो गरुडो नितांतं खगेइवरो वां ज्ञ भमातनोतु ॥ ८ 


AAMAS 


पि. टि. जि. रङ्गाचायं:, 
साहित्य - पि. ओ. यल. 
तिरुपति । 


विनायक खहोत्सव; 


'केन्द्रीयसंस्कृुतविद्यापीठ च्छात्रे: सर्वे: सामूहिकरूपेण विना” 
यकोत्सव: प्रचालितः; अत्यन्तश्रद्धाभक्तिभिराचरितएच प्राक्तन- 
च्छ।त्रावासे । | 


१६-९-७७ दिनाङ्क प्रातःकाले अष्टघण्टावादनसभथे 
वेदे वतविधिभि: प्रांशुपालमहोदयानां, उपन्यासकानां पर्यवेक्षणे 
अयं कार्यक्रमस्समाचरितः । 


सायङ्कु'ले चतुर्घण्टावादनसमये साहित्यगोष्ठी कार्यक्रमः 
प्रचाल्तः। अस्मिन कार्यत्रमे भतपूर्वबीहारप्रदेशराज्यपालाः 
मान्या: अनन्तशयनमय्यस्कारभ्होव्याः भध्यक्षस्थानमलकुतवन्त: ॥ 
क्लाहालाप्राचार्या: श्री यम्‌. डि. बालसुब्रह्माण्यम्‌ श्रीधर- 
बासप्टमहोद्याः, अल्क्ट्रीम्होदया:, चन्द्रशखरपाण्डेमहोदयाः 
इत्यादयः उपन्यासका: विनायक उत्सव वैशिष्ट्यमधिकृत्य चिशेष- 
रूपेण उपन्यसितवन्तः । अस्मिन्‌ कार्यक्रमे मस्यार्तिथरूपेण 
अधना लब्धं विश्रान्तिका: प्रधानाध्यापकाः, राष्ट्रपतिकरकभलेत 
बहुमतिगृहीतार: वि. एस्‌. नारायणमहाभागा: समागताः । छा र: 
उपन्यासाः, भावतगीत स्वीयकवितागानादयोऽपि कृताः । 

१७९-७७. दिनाङ्कं प्रातःकाले नवघण्टांवादनसमये 
विनायक गहीत्वा भवितगीतभजनपूर्वक, मङ्गलबा्यः अत्यन्त 
उत्साहेन, कोलाहलेन, च कपिलतीर्थं गत्वा कपलेश्वरस्बामि- 
पुष्करिण्यां विनायकमतिनिमज्जनं कृतम्‌ । सवः छात्र: उत्साहेन, 
औँनन्देन, श्रद्धाभवितभिर्च अयं उत्सवकार्यक्रमः अध्यापकाना 
पर्यबेक्षणे कृत: । 

_ आद्यामलापरदेचतात्तोत्रम्‌ | 


“भाषाप्रवीण'” मल्लादि सुब्बाराय:, पि. ओ. यल्‌. 


इयामां सज्जनसेवितां शिवयुतां भाग्यप्रदामम्बिकां, 
त्रैलोक्यस्थितिहेतुभतचरणाँ पापौघविध्वंसिनोम्‌ । 
भक्ताभीष्टवरप्रदानमहिमाँ माणिक्यवीणां चितां, 
वन्देऽहं हृदयाबुजे च जननी माध्यात्पबिद्याप्रदाम्‌ ॥ 


काळीं सरवेचराचरात्मविभवां चन्द्रार्थचूडामणि, 
चित्तानन्दबिदायिनीं सुरवरे स्संसेव्यपादाम्बुजाम्‌ । 
नित्याँ निगृणरूपिणीं शुभकटाक्षालोकनादीधितीं 
श्यामां नौमि हृदवुजे त्रिकरणे इशान्तां त्रिलोकेइवरीम्‌। 


१ 


हस्तन्यस्तप्रशस्तं मणिगणखचितं कद्धूणं कान्तिमन्तं 

रम्यां माणिक्यवीणां मुदुक्वणनयुतां रागधारां स्रवन्तीम्‌। 
नाना रत्नौघकान्तिप्रकटितमहिमां दिव्यमोळि दधानां 

देवीं श्यामाँ मनोब्जे स्मरतु सततं शाङ्कुरीं सत्कृपाये।। ३ 


ध्यायामि त्वां हृदब्जे विधिसुरप्रखे स्सेव्यपानां शिवानीं, 
रम्या कल्याणनाम्नीं कविवरविनुतां कालकण्ठाथंगात्रीम्‌। 
देवीं दिव्यप्रभावां त्रिभवनभ रित: कीतिसौरभ्य वारां - 
स्तुन्वन्‌ माणिक्यवीणाक्वणितनिजकरां श्यामलां = 
भवानीन्‌ ।॥ ४ 


१ 


हस्तन्यस्तप्रशस्ते दुरितचयचमूर्भेर्तिरस्तै श्शस्त्रजा लै:, 
ुद्वेषोद्‌भूत क्रो घप्रचरित हृदयालग्नदुष्कार्यंभाजः । 

छित्वा शीर्ष कराग्रे ञ्सलकबिव दधान! शक्तियुक्तां शिवानी, 
चिच्छक्ति शूलिनीं त्वां धृतवरमहतीं दिव्यरूपां प्रपद्ये॥।५ 


योगेचास्ति विशेषसाधनपट्त्वा रम्भयत्नोच्चयो, 
ध्यानेनास्ति नितान्तदुष्पधविहारप्रौढचित्तस्थितिः । 
अज्ञानास्ति महाकवीन्द्ररचनामरमज्ञहेला विधो, 
_ _ दासोऽहं भवदीयपादयुमसेवालक्ष्यपुजासुमेः ॥। ६ 


नीता काव्यकुमारिका 5चतुरताउप्रागल्म्यभावान्विता, 

सुप्ता सामक मानसे तिमिरसंघाच्छादिते बाधिते । 
त्वद्धस्तस्थितवल्लकी क्वणचये स्संबोधिता मोदिता, 

तां दुष्ट्वा च विधेहि देवि! कृपया संशोभितानाशिषः॥ 


श्यामां सद्भीतलोलां सुरगणस॒हितां शांभवीं स्तोत्रपात्रा, 
मंबां वात्सल्यभावप्रकटितकरुणां श्रीसतङ्कीं षडङ्गीम्‌ । 
` ज्ञान्तां ध्येयस्वरूपां सकलगुणमयीं शाइवतानन्ददात्रीं, 
देवीं कीराग्रहस्तां कविवरविनृतां श्‍्यामलाम्बां 
भजेऽहम्‌ ॥ ८ 


क्रषोणा पुनराद्यानां घाचमर्थोनु धावति 
पि. टि. जि. रंगाचाये:, पि. ओ. यल्‌. 


एकदा धारानगराधिपो महाकविर्भोजः स्वास्थानपण्डितं 
कविकुलशिरोमणि कालिदासमहाकविमृद्दिश्य कचिद्दोषमारोप्य 
कृद्धो भत्वा देशबहिष्करणपर्येन्तं शिक्षा वतेते इति आज्ञापितवान्‌ 
महार्कावः राज्ञः आन्तरर्ड्रिकः सचिवः । तस्माल्‌ राज्ञः क्षणिक- 
कोप ज्ञात्वा कालिदासः तांःनगरीं त्यक्त्बा प्रच्छन्नरूपेण चरक्षास्त । _ 
कालिदासस्य अभावात्‌ राजा किमपि कार्य कळ. 
तस्मात्‌ महाकवेः विरहः राज्ञः विषममभवत्‌ । 
आह्वयितु दूतान्‌ प्रेषयामास । सवं जानत्रापि राज्ञः कञ्चन पाठ- ` 
बोधनाय महाकवि: आत्मानं न प्रत्यक्षयामास । प्रथत्ने: 
विफलीकृतः राजा स्वयमेव अन्यद्रपं धत्वा अन्विष्यन्नास्स । य: 
चिरात्‌ रूपान्तरे स्थलं महाकवि दष्टवा कश्चित पथिक इव 
संभाषण मकरोत्‌ । सः तस्य भाषणे  “भ्रोजः दिवङ्गतः” इति 
अवादीत्‌ । तच्छत्वा महाकविः झटिति -- 


अद्य धारा निराधारा निरालम्बा सरस्वती । 
पण्डिताः खण्डितास्सर्वे भोज राजे दिवङ्गते ॥ 


इति स्वआवेगं प्रकटयत्‌ । हा कालिदासमहाकवेः थिरां प्रभाः . 
वात्‌ तत्क्षणं एव भोजः सत्यं भमौ पतितः । 


तदा महाकविः सवं ज्ञात्वा, क्षणादेव धति लब्ध्वा पुनः - ' 
अद्य धारा सदाधारा सदाळम्बा सरस्वती । 
पण्डिताः मण्डितास्सवें भोजराजे भवंगते ॥। 

इत्यद्भुत मकथयत्‌ । अहो महाकवेः प्रभावात भोजः निद्रा- 


विमुक्त इव पुनरुज्जीवि तत: भोजः कालिदासं प्राथियित्वा 
स्वनगर प्रति अनयत । 


"श्यत, ऋषीणां पुनराद्यानां बाचमर्थोतु धावति इति 
भवभूतिमहाकवेः वाक्यं सत्यमभवत्‌ । इति शम्‌ । 


TST le यी 


पका rh ich त 


चरमइलोकसप्तकम्‌ 


-7 कोमाण्ड्रु श्रीनिवासरामानजम्‌, 
Hb 
श्रीकृष्ण चरमइलोकः 
सवेधर्मान्‌ परित्यज्य मामेकं हरणं व्रज । 
अहं त्वा स॒वेपापेभ्यो योक्षयिष्यामि मा शचः॥ १ 


श्रीराम चरसश्लोक: 
सकुदेव प्रपन्नाय तवास्मीति च याचते । 
अभयं सर्वेभृतेभ्यो ददाम्येतद्व्रतं मम ॥ २ 


श्रीवराह चरमइलोक: 
स्थिते मनसि सुस्वस्थे शरीरे सति यो नरः, 
धातु साम्ये स्थिते स्मर्ता विश्वरूपं च मामजम्‌ । 
ततस्तं ख्ियमाणं तु काष्ट पाषाणसन्निभम्‌, 
अहं स्मरामि मद्धक्त नयासि परमां गतिम्‌ ॥ ३ 


श्रीनसिह चरमइलोक: 
सत्यं ब्रवीमि मनुजा: ! स्वयमृध्वेबाहुः, 
यो मां मुकुन्द ! नरसिह! जनादेनेति । 
जीवन्‌ जपत्यनुदिनं मरणे$हमेव, 
पाषाणकाष्ठ सदशाय ददामि मुक्तिम्‌ । ४ 
14] 


१४ 


श्रीरङ्कताथ चरमश्लोक: 
मामेवानुस्मर सदा त्बा महं संस्मरामि च, 
उपाय मपवर्गेस्य रहस्य मपि मे शुणु । 
अर्वकर्माणि सन्त्यज्य सर्वकर्मफलाति च, 
शरणं मां प्रपद्यस्व सवंबन्ध विमुक्तये ।। 


सीता चरमइलोक: 


पापानां बा शुभानां बा वधार्हाणां प्लवङ्गम । 
कार्य करुण मार्येण न कदिचिन्नापराध्यति ॥ 


श्रीसुदर्शन चरमइलोकः 
भगवन्‌! स्वेविजय ! सहस्नारापराजितां । 
शरणं त्वाँ प्रपन्नोऽस्मि श्रीकर! श्रीसुदर्शन ॥। 


भूतं सरइच महदाह्वय भट्ट नाथ, 
श्रीभक्तिसार कुलशेखर यीगिवाहांन्‌ । 
भक्तां्िरेणु परकाल यतीन्द्रमिश्नान्‌, 
श्रीमत्परांकुशमुनि प्रणतोऽस्मि नित्यम्‌ ॥। 


NN 

इति प्राचीन आचार्याणां मते प्रपञ्चितँ संग्रितं च । | 


प्रत्यहं संस्मरणेन पापान्‌ निवारयति पुण्यं च प्रावयति । 
प्रयोजनार्थ अनुष्ठानसमये अवश्यं अनुसन्धेयधिति प्राचीनाः 
वदन्ति। उपरितन चरमश्लोक सप्तकं श्रीरामायण, गीतादिष 
प्रपञ्चितम्‌ । इदं लोकक्षेमोय मत्रतु। इति आशास्महे । . 


RCI 


इहपर= 


| शुचीनस्वलमाहात्यम्‌ म्‌ | 


श्री पि. परमेईवरशर्सा 


-चादो बिंदु: कलाद्य स्वरसहित उकारो घकारइच सच्चित्‌, 
पूर्णानन्दश्च सत्वं रज इति तमसा युक्‌ सुधासारसान्द्रम्‌ । 
-एतद्रूपं विरिचांबुजतयन गिरीन्द्रात्मजाकांन्तरूपम्‌, 
घ्यांत्वां नर्चा त्रिरात्मान्यंविकलपरात्माख्यिगायतात्सा॥१ 
. -सांचार्यात्रेः पुरन्ध्री पतितनु लसितं शाश्वत ज्ञाचवृक्षम्‌, 
५ स्पृष्ट्वा तद्गात्रसन्तः प्रविकसदमलज्ञानदृष्ट्या विलोक्य । 
-__ झक्त्या पंचोपचारान्‌ प्रकृति समूदितैः पंचभि स्तत्वरूपं, 
द्रव्यै रातर्चंबाह्याचंनविरतमनीषा हि योगेकबाना: । २ 
पुथ्वीतेत्वं लकारं रसरवसंहितं स्पशेरूपान्वितँ तत्‌, 
घ्राणघ्रेयेण गन्धाभिधपरमगुणेनान्विलं साऽत्रिपत्नी । 
सद्योजाताशिधानानघ मनुसहितँ, चिन्तयन्ती चतुष्को - 
णान्तस्थं भर्तृदेहोदितविटपिवरे योजथांमास गन्धम्‌ ॥ २ 


रूपस्पश द्वयाढ्यं रसमहित गुणाढ्यं च साधन्दुतुहयं, 

जिह्वाज्ञेयं बकारं सलिलगत सुतत्बं तु वामाख्यन्त्रम्‌ । 
ध्यायन्ती भर्तमति प्रकटबिटपिनीं प्रापयामास तोयं, 

भक्तिपर हव तु चित्ते किमूपकरणकर्योगिनां साध्यंतेऽन्येः। ४ 


` अत्रेर्गेहिन्यथेषा नयनविषय मग्न्यादितेजस्सुतत्वं, 
रूपेणोपेतमेतन्महिततम गुणेनाऽरवस्पशयुक्तम्‌ । 


न 
रु 

उग्रेणाऽघो रमन्त्रेण च समभियुतं त्र्यश्नरेफाढयमत्त्र, 
ध्यायन्ती देहसंस्थे विटपिनि बर दीपापंणां च व्यतानीत्‌॥५ 


त्वग्ग्राह्य शब्दयुक्त मुनिवर गृहिणी वायतत्त्वं यकार, 

षट्कोणं स्पर्शनाम्ना महिततर गृणेनोपपन्नं स्मरन्ती । 
प्राणादीनां समेषां सकलतनुच रत्‌ पंचवाय्वशकानां, 

हेतुं तत्पूरुषाण्बन्वितमगमवरे प्रापयत्‌ धूपमग्याम्‌ ॥ ६ 


शंका निर्णीति गर्वेस्मरण पटुमनो बुध्यहंकारचित्ता - 
कारं कतुत्वमुख्य प्रमिति विषयदं श्रोत्रवेद्यं सशब्दम्‌ । 

हाद्रं वृत्त स्वतत्त्वं कमितृतनुगते भरुहे चिन्तयन्ती, 
सेशानारव्याण्‌ यक्तं कुसुममपि समायोजयत्‌ साध॒साध्वी।। ७ 


वाणी पाणी पदेऽन्यत्‌ गुदयथ तदुपस्थाभिदं भाषशादा - 
नायानोत्स्जेनानांदथ्‌ बिषयय॒तानीह कर्मेन्द्रियाणि । 

घ्रेयास्बाद्याक्षि लक्ष्यत्वगनुभवमय श्रोत्रलक्ष्याणि पञ्चा - 
प्येषा ज्ञानेन्द्रियाणि प्रियतनुळसिते योजयासास वक्षे ॥ ८ 


SE ०५0१७०... कचे)... १००७० ०. 


सा पञ्चग्रन्थिबद्धान्यविकल बहुकर्माणि भर्तुश्शरीरा - 
शवत्थे ज्ञानाग्निरूपे त्रिकरणपरिपूर्णानि सम्यग्विलाप्य । 
जीव संयोज्य साक्षिण्यथ तर्माप परात्मानमालोक्य साक्षा - 
द्वसेनोङ्कारमन्त्रेण च परमरसानन्दपूर्णा बभूव ॥। ९ 


भतयश्वत्थमूर्त्यो निजहृदयगतेन्बात्मनि ज्ञानदात - 
येक्‍यक्षातो$भ्रवत्सा सपदि मनिसती देविवत्येव मक्ता । 

अत्रेस्तद्ढल्लभाया हूृदयविलसदइत्थलिक्ञाकृते मां | 
पाह्यापद्धघो दयालो दिनकरविधुवहन्याकृते दीनबन्धो॥१० | 

|_विमशंस्तत्पदेरेव _ 


; कळया: वि. ए. शर्मा, 
रीडर इन्‌ संस्कृत श्री वें. विश्वविद्यालय:, तिरुपति ॥ 


स्तुवन्ति गर्वीमभिधेयसंपदं विशुद्धिमुक्तेरपरे बुघाइच ते । 
9पूरिक्वार्या जनतारुचौ कथं सुदुलेंभा: सवंधघनोरमा गिर:।। १५ 
स्तुवन्तीतति - (किरा. हाए-5) स्तुवन्ति गुर्वीसिति । 
सुगमम्‌ ! | 


वनेचरेणाऽपि गुणाहितां गिरं वितन्वताऽऽत्माधुरिवाग्मिनां कृतः। 
अनर्न्यासद्धः प्रतिभागुणस्तवेत्यनेन निश्चप्रचमेव साधितम्‌॥ १७ 
| वनेचरेणेति - (किरा. ४1४-6) समस्य संपायतेति । 
ह सुगमम्‌ । 


संस्कारवत्त्वाद्‌ रमयत्सुचेतः घ्रयोगशिक्षागृणभूषणेषुः । 
. रेष पार्थस्य यथा जिगीषा शब्देषु क्लप्ता तव भावसंपत्‌।। १७ 
संस्कारवत््वादति - (किरा. ‰\11-6) संस्कारचत्त्वा- 
दिति। अत्र षार्थशराणां कविप्रयोगाणां च परस्परसाम्यं 
र्वाणतम्‌ । 


अथ वत्त घार्गकवनं च नव कविकृते यथेप्सितम्‌ । 
बलान्तिरहित सभिराधयितुं विषमोद्गता मनुगृहीतवानसिः। १८ 
अथेति - (किरा. %11-1) अथ वासबस्येति। भविष्यता 
कवीनां उपदेशाय नवनवानां छन्दोवत्तानां क्छान्तिरहितं अना- 
यासेन प्रयोगः कविना कृत:। अत्र विषमवृत्तं उद्गताभिधें 
प्रयक्तम्‌ । 

२, माघः -- 
सुश्लिष्टसं घिसुभगं ललितं. प्रसन्न, 
भावानुबन्धपरिपुष्ठरसप्रकर्ष म्‌ + 
शब्दार्थयों रनुगतिः प्रिययोश्च यत्र, 
माघे हि माद्यतितरां मिथुनं कवित्वम्‌ ।॥। °| 
सुद्लष्ठेति - सुश्छिष्टसन्धिसुभमं मिथुनं कवित्वं च । 
भिथुनविषये स्त्रीपुरुषयोः वपुस्सोष्ठवम्‌ । कवित्वविषये मुख 
प्रतिमुखादिसर्धिघटना । ललितमिति सौकुमार्यं उभयत्र । ` 
तथा प्रसन्नम्‌ । मनःप्रसादयक्तत्वं इति मिथुनविषये । काब्य- 
विषये प्रसादगुणशाळिता इति ज्ञेयम्‌ । शिष्टमप्येवमृह्यम्‌ । 
प्राघे काव्ये मासे च । मिथुनकवित्वयोः^ उपसानो१मेयभावः व्यंग्य: 


यथोदये च माघस्य भारवैरतिरिच्यते । 
सान्द्रशय्याबिनोदेन तथा तस्माद्भावानपि ॥ २ 
यथेति - माघस्योदये रवेः भा यथा अतिरिच्यते सान्द्र- 
शय्याविनोदेन सुष्ठुविरचितपर्यद्धसेवनेन तथा तस्मात्‌ भारवैः 
कः भवान्‌ सान्द्रशय्याविनोदेन सुद्लिष्टपदबन्धविशेषेण अति- 
ते । 


क्षणशयितविबुद्धः कल्पयन्‌ सत्प्रयोगान, 

उदधिमहति काव्ये राज्यवद्दूविगाहे । 
गहनमपररात्र प्राप्तबृद्धिप्रसादो, 

नृपतिरिव कवीन्द्र त्वं तनोष्यर्थजातम्‌ ।। ३ 
क्षणेति - शिशुपालवधे 51-6 क्षणशयितविबद्धा इति । 


अत्र कवि: माघः उपमेय: नृपतिरुपमानम्‌ । क्षणशयितविबुद्ध- 
त्वादयो धर्मा: उभयत्रापि समानाः । 


१९ 


मल्लिनाथोक्तरीत्या - प्रयोगशब्द: एकत्र सामाद्यनष्ठानपर 
न्यत्र शब्दाथविन्यासपरः । उदधिमहतीति। एकत्र तुर- 
-गादिभिः अपरत्र रसभावादिभिश्च समद्रवदगंभीरे इत्यर्थः । 
- अथजात पुरुषाथजातं, अन्यत्र वाच्यलक्ष्यव्यंग्यरूपमर्थजातम । 


क्षणे क्षण यन्नवतामुपेति तदेव रूपं रमणीयताया: । 
इति त्वया प्रोक्तवता नवीन: प्रदर्शित: काव्यविमशमागं।। ४ 


क्षण इति - (शिशु. 1ए-17) दृष्टोऽपि शैलः स मृहुर्मरारे- 
.रित्यादि । 


श्युंगारचित्रोज्ज्वळरूपकान्त: ध्वनत्पदालंकृ ति किल्धिणीक: । 
स्वैरेण यातेन विभासि काव्यघण्टापथे मत्तगजेन्द्रतुल्य: ॥ ५ 


| श्रुगारेति - (शिशु. 1५-20) उदयति विततोध्वेरश्मि- 
_ रज्जावित्यादि । रेवतकपर्वतं अस्मिन्‌ पद्ये गजत्वेनोत्प्रेक्षितवान्‌ 
- कवि: । सूयंशुशी घण्टाद्वयत्वेन च । अतः अस्य घण्टा माघ 
' दूति प्रथा विद्यते । अत्र तु कविरेव काव्यघण्टापथे चरन्‌ गज 
इवोत्प्रेक्षितः । श्वंगारशब्दः गजालङ्करणार्थोऽपि। गजपक्षे 
'छपकान्तः रूपेण कान्तः इति । कविपक्षे रूपेः रूपकालङ्कारः 
कान्तः लक्षणया अलद्कारप्रसाधितस्य काव्यस्य कर्ता इत्यरथः । 
धनत्पदाळंकृति किकिणीकः ध्वनन्त्यः पदालकृतिभूताः किकिण्यः 
यस्येति गजपक्षे कविपक्षे ध्वनितः शब्दालङ्कार एव किङ्िण्यः 
यस्येति च । 


असारेणापि चित्रेण यथा भारविणा त्वया । 

समाहतेन संप्राप्तं कामं काव्यपदं चिरम्‌ ॥ ६ 

असारेणेति - भारवि माघाभ्यामादृतत्वात्‌ तुच्छस्यापि 
हवत्रकाव्यस्य काव्यत्वं सञजातमित्यथः । 


२० 


यावदर्थंपदा ते वाग्‌ भावाइचापि स्फुटोपमाः । 
अनन्ता वाड्मयस्याहो गेयस्येव विचित्रता ।। ७ 


यावदिति - (शिशु. 11-72) वर्णे रित्यादि । 


नेकमोजः प्रसादो वा रसभावविदः कवेः । 
इति त्वया प्रोक्तबता समता परिपालिता ॥ ८ 
नेकमिति - (शिशु. 11-83) तेज: क्षमानेत्यादि । 


ओजस्विवर्णोज्ज्वलवृत्तशालिनः, 
प्रसादिनो5नुज्झितगोत्रसंविद: । 

श्लोकानुपेन्द्रस्य गुणाश्रयान्‌ भवान्‌, 
वदन्नुपश्लोकित एव सूरिभिः ॥ ९ 


ओजस्वीति - (शिशु. ५1-35) ओजस्वीत्यादि। अत्र | 


विशेषणाँचि उवैन्द्रपराण षष्टयेकवचनांतानि, श्लोकपराणिच | 
द्वितीयाबहुवचनान्तानि । | 


अनुज्झितार्थयुक्तिस्ते तिसर्गोज्ज्वलवणंना । | 
ध्वनि पुष्णाति सरसं कामिनी मेखला यथा ॥. १० | 


अनुज्ितार्थति - (ञ्मिशु. ४11-5) अतिशयपरिणाह | 


वानिति । अर्थयुक्ति: कामिजनाकषंणादि प्रयोजनं मेखलापक्षे । 


[अनुवतंते ] 
KIO 


| काव्यरचनाहेतवः 


काव्यरचनाहेतव: 


यन्‌. नर्रासह,, . 
संस्कृतपण्डित:, कचिपूडि। 


“अध्ययचेन वसतिः” इत्यादौ फलस्यापि हेतुत्व विविक्षया 
फळवाचकात्‌ हेतो तृतीया दशेनात्‌ काव्यरचनाप्रवृत्तौ तत्फलमपि 
हेतुत्वंमहेतीति अङ्कीकतेव्यम्‌ । अपि च “काव्यं यशसे अर्थकृते 
व्यवहारविदे शिवेतरक्षतये, सद्यः परनिर्वृतये कान्ता सम्मित 
तयोपदेशयुजे' इत्बभियक्त वाच मन्‌सृत्य काव्यसम्पदः यशोलिप्सा 
प्रभृतयः षट्‌ प्राथमिक हेतवः स्वीकार्याः । लोके प्रवत्तिसामान्ये 

इछ्या एव प्रथमकारणत्वात्‌ । 


नैसँगिकी च प्रतिभा श्रुतं च बहुतिर्मलम्‌ । 
असन्दश्चाभियोगोऽस्याः कारणं काव्यसम्पदः ।। 
इति दण्डिना प्रतिपादितम्‌ । प्रतिभा नाम तदा तदा नूतनाथे 
विषयक स्फुरणरूपा स्मृतिः। तस्यां च पूर्वेजन्मकृत विद्या- 
झ्यासातिशय सम्पादिता अद्ष्टसहकारिणी वासना हेलुः। साच 
अस्मिन्‌ जन्मनि गुरुकुलान्तेवासातिशयेनापि केषां चित्‌ संपादिता 
दुश्यन्ते । 


तदाह म॒रारि। नाम कविः “सारं तु सारस्वतं जानीते नितरा- 
बसौ गरुकुळक्लिष्टो मुरारिः कविः' इति। बहुश्रुतं नाम 
सत्सम्प्रदाय परम्परायां आगतं इाब्द-स्मृति-अभिधान-कोशच्छन्दः 
शास्त्रशिल्पने पुण्य - कामशास्त्रदण्डनीत्थादि - परिज्ञानम्‌। अभि- 
योगः तावत्‌ -- काव्यज्ञानां अन्तेवासेच तच्छिक्षया सम्पन्नः 

सन्द्भनिर्माण पदावापोद्वापानां विपुलः अभ्यासः । एतत्रयमपि- 
काव्यसम्पदार्जनहेतवः इत्यृक्तम्‌ । ` | 


अन्यच्चेतदेव “शक्तिनिपुणता लोककाव्यशास्त्राद्यवेक्ष- 
णात्‌ । काव्यज्ञ शिक्षयाभ्यासः इति हेतुस्तदुद्भवे इति ॥ 
मम्मठाचार्येणापि प्रतिपादितम्‌ । कालिदासः कुमारसम्भवे 


“तां हंसमालाः शरदीव गङ्गां महोषधीं नक्तमिवात्मभास: । 
स्थिरोपदेशा मुपदेश - काले प्रबैदिरे प्राक्तन - जन्मविद्याः ।। 


इति प्राक्तन जन्मनि विद्याभ्यासेच सम्पन्नायाः वासनायाः अस्मिन्‌ 
जन्मनि प्रतिभायां हेतुत्वस्य अङ्गीकृति प्राचीकटत्‌ । 


दुश्यते च एतत्‌ लोके आशृपद्य निर्माणचतुरेष्‌ प्रतिभा- 
विलास: । अतीव परिश्रमे कृतेऽपि एक पद्यं निर्मातृ अपि 
अप्रभूताः केचित्‌ इत्यन्वयव्यतिरेकाभ्यां काव्यरचनायां प्रतिभायाः 
कारणत्वं अवश्यंभावि । अपू्णंशब्द भाण्डारस्य कवे: कथं 
शब्दालङ्कारालंकृता काव्यवनिता वशंवदा भवेत्‌ । 


छन्दः परिज्ञानमपि श्रृतिम्रनोहर पद्यनिमितौ उपकारिणी । 
अत एव अपि माषं मर्ष कुर्यात्‌ छन्दो भङ्गं न कारयेत्‌ ।” 
इति छन्दसः रक्षणमेव शब्दसाधता रक्षणात्‌ अतीव अपेक्षितमिति 
उच्यते । यद्यपि “बहु नाधीषे तथापि पठ पुत्र व्याकरणं, स्वजनः 
इवजनो माभूत्‌, सकलं शकलं, सकृत्‌ शकृत्‌ ॥ "इति रीत्या विना 
व्याक रणशास्त्रपरिचरयं सुष्ठूच्चारण सुशब्द प्रयोगयोरसंग्रवात्‌ 
तत्परिज्ञानमपि सम्पाद्यमेव। सुशब्द - अथभ्रंश - भेदाप रिज्ञानं 
हि दोष कलषा काव्पलक्ष्मीं करोति । 

शिल्पचेपुण्यमत्र सामुद्रिकालक्षणादि परिचय:। स च वर्ण- 
चाभिः काव्यं विचित्र सातचोति। वात्स्यायनादि कामशास्त्र- 
सधीतवाचेव नायिका नायक विशेषं ज्ञात्वा तदधिगतां संयौग 
विप्रयोग दशासु रति शृङ्गार रसावहां काव्ये अभिव्यञ्जयितुं 
ससर्था भवति । 


काव्यं हि सरसया कान्तावचनतुल्यया उपदेश सरण्या सनुजं 
वेदिक लौकिक व्यवहारयो: प्ररोचयति । तत्र च स्मृति पुराणे ति- 
हास धर्मशास्त्र दण्डनीति परिज्ञानवता कविना निबद्धमेव काव्यं 
बहु प्रभवतीति बहुश्रुतत्वस्य च काव्यनिर्माण कारणतः दुरगह्ववा । 


सर्वेष्वपि विद्यास्थानेषु लोकवेदयोः उपकारकारित्वे समा- 
नेऽपि काव्यस्य सरसतया स्वरसतया च उपकतुंत्वांशः विष्णु 
शर्मोपदेशेन प्राप्त - शिक्षेषु राजपुत्रेषु पञ्चतन्त्रादौ दुष्टः 
किल । तत्तच्छास्त्रमान - विश्रान्तः समय इव अस्ति कङ्चित्‌ 
काव्यज्ञपरम्परामात्रेकान्तः काव्यज्ञ समयोऽपि। स च देशभेदेन 
कवीर्ना रीतिभेदेन च भिन्नः । तत्परिज्ञानं कविकुलान्ते वास- 
मन्तरा दुस्सम्पाद्यमिति काव्यशिक्षया संपाद्या अभ्यासोऽपि 
काठ्यनिर्माणचातुरीं तनोति। अतः पूर्वोक्तहेतुत्रयं काव्यनिर्माणे 
अस्ाधारणतयाऽपेक्ष्यते । 


किञ्च --- जगतः निर्माणेच तुल्यं काव्यस्य निर्माणम्‌ । 
।अवारे काव्यसंसारे कविरेव प्रजापति: । कविः क्रान्तदर्शी, तस्य 
कुतिः काव्य इति प्रकीर्त्यते । इति सहदुक्ति: । जगत्स्रष्टा 
वधाता अपि स्ववाचि सरस्वत्याः सान्निध्येनेब लोकं सृजति । 
एवं काव्यस्रष्टा कविरपि सरस्वती प्रसाद सन्तरा किमपि कत्‌ न 


गारयति । अतः सत्यपि अनेगुण्ये अबहुश्रुतत्वे च काव्यज्ञसमय 

शिक्षायां न्यूनतायामषि नैर्सागक प्रतिभायां प्रतिबद्धायामपि देवता- 
प्रसादैन पूर्वोक्त सर्वोपकरण समृद्धथा काव्यस्योत्पत्तिः चिन्तामणि- 
मन्त्रचिन्तन फलभूतनेधषमहाकाव्य कर्तरि श्रीहर्षं दरीदृश्यते । 


अतः सरस्वतीसमाराधनमपि काव्यनिर्मातुः अभीष्ट साश्चन- 
मिति स्वीकार्यम्‌ । भत एव “लोके बनस्पति बृहस्पति तारतम्यं 
यस्याः प्रसाद परिणाम मृदाहरन्ति। सा आरती भगवती” इति 
श्रीवत्सा द्कुमिश्रेः प्राथितम्‌ । 


श्रीम द्वेदान्त देशिकश्च “वागथंसिद्धिहेतो:” इति हय बदन समा- 
राधनं प्रप्रथमतयाऽचरितम्‌ । दण्डी चेवसाह “न विद्यते बद्यपि 
पूर्ववासना श्रुतानुबन्धप्रतिघानमदभृतम्‌ । श्रुतेन ध्यानेन च वाग- 
पासिता ध्रुवं करोत्येव कमप्यनुग्रहम्‌।” इति स्वाभाविक ज्ञावः 
विकासे संत्यषि शास्त्राध्ययनेन मन्त्रजपेः उपवासादि व्रतैः स्तुति 
नमस्कृति कीतेन अचेनादिरूपया इष्टदेवता - भक्त्या श्रद्धयां 
आराधित - सरस्वत्यनग्रहेण च खण्डकाव्यरूपाणां स्नोत्रप्रबन्थाता 
अत्यद्भृतरसानुभव गर्भाणां च लोके प्रभावः प्रकाशतेऽद्यापि । 
मुरारि - कविवाऽपि “देवीं वोचमुपासते हि बहवः'” इत्यक्त्या 
अयमंशः अङ्गीक्रियते एव! तस्मात्‌ अतन्द्रालूभिः अस्माभिः 
उपस्यमाना सरस्वती कमप्यनुग्रहं महते यशसे सुकाव्य - निर्माण- 
शक्ति मातनोतु । इति शम्‌ । 

FOOD 
राजस्थान - सस्कुत - साहित्य - सम्मेलन - स्मारिका 
संस्कृतदिवसः १९७७ 


संस्कृतदिनोत्सवं पुरस्कृत्य राजस्थान - राज्यस्तरीय 
संस्कृतदिबस - समारोहः आगस्ट्‌ २८ तम दिनाङ्कात्‌ सेप्टंबर 
५-स दिनाङ्कं यावत्‌ (उप) दशाहोत्सव विधया सम्पन्नः । 
राजस्थान - राज्यपालेन महामहिम श्रीरघुकुळतिलक महोदयेन 
उद्घाटितोऽयं समारोहः चित्र - नृत्य - नाटक - व्याख्यान - प्रति- 
योगिता-विद्वत्सम्मानादि नानारूपेः संस्कृतस्य तत्संस्कृतेश्च प्रकाश कैः 
परिपुष्टस्सन्‌ न केवलं राजस्थान अपितु समस्तमेव हिन्दुस्थान 
मृत्तेजयति स्म । 


संस्कृतस्य सासाजिकी प्रतिपत्तिः कदाचित्‌ सवेसासान्याऽऽ- 
सीत्‌ । अधुना स्वतन्त्रभारते द्वावत्‌ संस्कृतं विशेषप्रतिपत्ति 
मर्हतीति न वक्तव्यतापेक्षा । तदर्थं काले काले, देशे देशे, प्रदेशे 
प्रदेशे च संस्कृतज्ञः तदभिमातिभिः तन्निष्ठानां वरिष्ठपण्डित- 
महोदयानां सम्मानेत, विद्याथबुच्देः अध्यापकगणेशच संस्कृतस्य 
मतिमत्त्वप्रदर्शनेत, पुरप्रमखेः संघसङचालकः देशनायकश्च सम्भूय 
समायोजितेन सम्मेळनेन,च उत्साहशक्तिः परिवर्धनीया; स्मार- 
काणि च प्रकाशनीयानि । 

१९७७ तमे वर्षे'प्रकाशितया राजस्थान संस्कृत - साहित्य - 
सम्मेलन-स्मारिकया ज्ञायते यत्‌ संस्कृतस्म प्राक्तनी स्थितिः 

कीदशी, इदानीन्तनी च सा कीदशीति । संस्कृतप्रचार = प्रसार = 
कार्य कियत्परिवतंच मागतं, कियत्परिवर्धव मास्थितमित स्मारयति 
इय स्मारिका । । 


संस्कृतज्ञानां वत्प्रॉमणां च इयं १९७७ - १८९९ वर्षीय 
स्मारिका प्रचारदुक्पथस्थ दिशा प्रदर्शनं कुर्यादिति विश्वसिमः ॥ 
एतत्प्रकाशक - सम्पादकवगंस्य हादिकाभिनन्दनतति प्रयुङक्ते 
गेर्वाणी । 


x 
पुस्तकम्‌ -- भगवद्रामानुजस्तुतिः मूल्यम्‌ रू. ८-०० 
प्रकाशिका -- 
गोदाग्रन्यसाला, 


मुसुन्‌रु कृष्णाजिल्ला, (आ. प्र.) 


नालायिरदिव्यप्रबन्धमिति प्रथिते द्राविडाम्नाये लब्ध 
प्रतिष्ठस्य, ` इरामान्‌शनृत्तन्दादि'' नामकस्य, तिरुवरंगत्तम्‌दना. 
रिति नाम्ना प्रसिद्धेन श्रीरामानुजप्रशिष्येण पंडितकविभ्रवरेण 
विरचितस्य, आन्ध्रटीका - व्याख्यालूपमिदं पुस्तकम्‌ । दिव्य- 
सूर्यालोकनाम्न्या: अस्या आन्ध्रटी काव्याख्यायाः कर्ता “'श्रीचरण- 
रेणु” रित्यपनाम्ना शोभितः श्रीमान के. टि. यल्‌. नरिहाचार्यः । 


अत्र संस्कृतश्लोकानुदादः तिरुनित्रवूर्वासिना आसुरि 
श्रीनिवासाचार्येण विरचितः संयोजितः । 

श्री वेष्ण व सिद्धान्तप्रकाशकानां एतादशग्रन्थानां प्रकाशनेन 
आन्ध्रजनतायाः परमोपकारं कुवेन्ती श्रीगोदाग्रन्यमाला गेर्वाण्या 


अभिनन्द्यते । 
x 


पुस्तकम्‌ -- ` चन्द्र शेखरेन्द्रवस्स्वतीविलास 
कामाक्षीसुप्रभातं च 


रचयिता -- ० के. सि. जयचद्धशास्त्री (मूल्यम्‌ रू. ३-५०) 
प्राप्तिस्थानम्‌ कार्वटिनगरम्‌ - पोस्ट 
चित्त्रु जिल्ला (आ. प्र.) 


नानाविधः संस्कृतवृत्तेरूपनिबद्धो$यं स्तोत्रग्रन्थः कामकोटि- 
पीठाधिपतीनां जगद्गुरु श्रीशङ्कुराचार्यस्वामिपादानां वभवं 
प्रकाशयति। सवेषां भक्तानां सोलभ्याय न केवलं देवनागरान्ध्र- 
द्राविडलिपिषु इलोकमुद्रणं, अपितु उभयभाषा भावार्थप्रकाशनमपि 
रचयित्रा प्रवेशितम्‌ । 


प्रौढोक्तिर्गाभताया मस्य कवे: कविताधारायां “द्वौ शिष्यौ 
जयपूवौ', चन्द्रेरद्रावपि तयो द्वितीय मंसो । चक्रे पीठाधिपति प्रथमं 
तु तथाऽद्वितीय सतिकृपया'” इतीदमेकं निदर्शनम्‌ । “के चिहेवत 
मामनन्ति विबुधाः के चित्तपस्सेवधि' इति कवयज्नयं कविः अद्धु 
केपि शशङ्किरे ........ इति रचनाशैली अनुकरोतीव । आमुलाग्र 
पठतां श्रुतिमधुरोपनतार्थकलितेयं कविता सहृदयानां रसस्यन्दिनी- 
त्त्र नेव विप्रतिपत्तिः। सम्पातायातं चे न्नभवति, "श्रूयन्तां 
श्रुतिसुभगं तदीयवाक्यम्‌' (६८ इलो.) इति वाक्यं चिन्त्यम्‌ । 


भक्तजनाना मत्यन्तोपकारक ग्रन्थकोटौ प्रविष्टस्य अस्य 
स्तोत्रग्रन्थस्थ बहुजनसमादरस्समृपलभ्यतासिति आशास्यते । 


श्र 

श्रीराघबेन्द्रविजयस्य ३, ४ खगो' प्रकाशितो इदानीं लभ्यौ. 

इति राधघवैन्द्रस्वामि - बुन्दावन - कार्याळयाधिकारिणः प्रकटयन्ति ॥ | 

ूर्वोवत सगेद्वयात्मको ग्रन्थभागः सं. भा. प्र. सभायाः सरथं _ 

परीक्षाये निर्णीतः। अतः समर्थपरीक्षाथिभिः “'राघवेन्द्रविजयः” _ 

(३, ४ सगौ) निम्नद शित संकेताल्लब्धुं शक्यते । | 
संकेत: ~ श्रीग्रुसारबंश्रोमसंस्कृतबिद्यापीठम्‌, 

मन्त्रालय: - 518345 


इति, 
सम्पादक, गर्वाशी, 
सं भा. प्र. सभा, चित्तरु (आ. प्र.) 


— IIE ~ 


परीक्षाथनां कृते सूचना: -- 


परीक्षाथिभिः आवैदनपत्रेष पूरणीयांशाः न सम्यक्‌ पूर्यन्ते । 


उदाहरणाथ - “५ उत्तीर्ण सस्कृतपरीक्षाबवरणं सम्यक्‌ 
न दीयते । तेन कार्यालये परिश्यीलनकायंभार: प्रवघंमानोऽस्ति। 

एवं ६ अभिछधितक्केन्द्रस्थाने स्वतोध्यायी {प्रेवेट अभ्यर्थी) 
उत परतोऽध्यायी (संस्थाद्वारा अथवा गुरुमुखत:) इत्ययमपि 
विषयज्ञान मादइयकं भवति । तेन स्वतोध्यायिनां (प्रेवेट - 
परीक्षाथिनां) सूचचीयांशाः सौकर्येण सूचयितुं शक्येरन्‌ । 

१० आवेदकस्थानदिसङ्ृतः पूर्णतया देयः । 

सलग्न प्रवेशपत्रऽप्यभिलाषितांशाः पूरणीयाः । विशिष्य 
कोविदावेदकेः पञ्चम्खण्डविषयः अवश्यं लेखनीयः उभयत्र ।. 

अस्मिन सन्दर्भ प्रेषकमहाशयाः प्रतिष्ठितमहोदयाश्च 
#)वेदनपत्रप्रेषणे पूर्वोवताशाना पूरणं परिशीलयेयरिति विज्ञाप्यते । 


परीक्षामन्त्री, 
सं. भा. प्र. सभा, चित्तूरु (आं. प्र.) 


| ओचध्याचारयः | 
श्रीमध्वाचार्य: 


“अवरः” 
| [पूर्वानुबन्धः] 

क्षत्पिपासादिभिः पीडिताः शिष्या: आचार्यं शरणं गता: । आचा- 
योऽपि तान्‌ कस्यचित्तरुवरस्य मूले समुपवेश्य “कि कस्याऽपि 
सकाशे कोञ्प्याहारवस्तुशेषो$स्ति? ” इत्यपृच्छत्‌ । सत्यती्थं; 
स्वसञ्चिकातः कदलीफलमेकं गृहीत्वा इदमेकमेव सत्सकाशे5स्ति 
इति कथयन्‌ गुरवे ददो। ररुस्तत्फलं खण्डशः कृत्वा सवेषां 
शिष्याणां हस्ते निक्षिप्य क्षणमात्रं दध्यौ । तत्क्षणमेव 
तद्धयानफलितं निष्पन्नम्‌ । कदलीफलशकलानि सूपशाक 
मिलितानि कदम्बनामकानि बृहदन्नकबलानि जातानि । शिष्यः 
तेषु भक्षितेषु पुनस्तत्स्थाने तावन्त्येव अन्नकबलानि जातानि । 
एवं कदम्बान्नकबलानि मधुरान्रकबलाति दध्योदनकबलानि . 
भोक्तृणां आतृप्तेः पुनः पुनः करे साक्षात्कृतानि। एवं तेषा 
क्षद्वाधा प्रशान्ता । 

एवमेव कस्यचित्कमण्डलो: किञ्चिदिव शिष्ठं तोयं योग- 
महिम्ना आचार्य: प्रवर्धधामास। यावत्तेषां पिपासा न शान्ता 
च अक्षय्यं सत्‌ प्रवधमान मेवासीत। सर्व$पि 
शिष्या: प्रशान्ते - क्षुत्पिपासा: साश्चर्यं स्वाचार्यमहिमातं प्रशशंसुः ॥ 
ज्येष्ठयतिः ~ गुरुबर्य ! अस्माकं क्षुत्पिपासाशान्ति स्तु जाता; 
| परं तु भर्वाद्धि: किमपि न स्वीकृत” सित्याह । 


चार्यः - वत्स्रा:! युष्माकं यदिक्षत्पिपासाशान्तिः तहि ममाऽपि 
सा संजातेति मन्यताम्‌ । विश्रम्यताम्‌ । आतपस्य तीव्रता 


[8] 

प्रशान्तौ सत्यां, प्रयाणमारभ्य सायं यावत्‌, यः कोऽपि ग्राम! 
प्राप्तव्य:'' इत्याह । 


a 


एवं रीत्या आचायः सशिष्यः पृण्यक्षेत्राण संपश्यन्‌ 
यात्रा कुवेन्‌, केरलदेशराजघानीं तिरुवनन्तपुरं प्राप । तिरु- 
वनन्तपुरे अनन्तपद्मचाभस्वासिनः आलायोऽस्ति । स्वामिदशेनाय 
श्रीमध्वाचायेः देवालयं, शिष्येषु अनुसरत्सु प्रविवेश । तस्मिन्‌ 
दिने आलयः जनसन्दोह - संभ्रसितः आसीत्‌ । “को वा विशेषः 
एवं - विध जनसन्दोहस्थ” इति पृष्टः कश्चित्पौर: प्राह -- शु ङ्केरी - 
सठाधिपतयः श्रीविद्याशङ्करस्वामिनः विजबन्ते स्म । मण्डपे 
महती सभा प्रचलति । स्वामिन! अद्वेतसत मधिकृत्य उपन्य- 
स्यन्ति" इति वदन्नेव स प्रघानमण्डपं प्रति सत्वर मगच्छत्‌ । 


मध्वाचार्य: -- ज्येष्ठयते! मृग्यमाणा लता मार्गमेवाऽगता।” 
अद्वेतमठांधिपतिः समुपस्थित्न:; सत्वरमेब देवदर्शनं कृत्वा विद्या- 
शङ्करस्य सभायां गन्तव्यम्‌"" इत्याह । 


यदा मध्वाचार्यः शिष्ये: साकं स॒भां प्राविशत्‌ तदा विद्या- 
शङ्करस्बामी अद्वेततत्त्व मृपन्यस्यन्नास्त। तदुपन्यासेन सभासदः 
प्रभाविता आसन्‌ । क्षणमात्रं निश्शब्दमासीत्‌ । एतन्मध्ये 
मध्वाचार्य: समुत्थाय “अद्वेततत्त्वस्य रज्जृसपंश्रान्त्य॒दाह रणेन 
रज्जु सर्पयोरिव जगद्‌ब्रह्मणोरपि सादृश्यावश्यकत्वे ध्राप्ते शङ्कु- 
राचायं प्रतिपादिठरीत्या ब्रह्मणो निर्गूणत्बेन जगतश्च सग॒ णत्वेन 
सादुश्या संभवात्‌ रज्जुपदार्थ सपेश्रान्तिमूलकः मायावाद स्सम्‌ चितो 
न भवतीति प्रतिभाति’ इत्याह । 

एतच्छ त्वा5इचर्येचकित: विद्याशङ्करः “भ्रीमच्छडू-रभगव- 


'त्पादानां सिद्धान्तं असमीचनं प्रतिपादयन्‌ को भवान्‌?” 
-इत्यपृच्छत्‌ । 


ज्येष्ठयतिः - स्वामिन्‌ ! एतेऽस्मद्गृरुवर्याः झतन्तेश्‍वर मठाधि- 


पतयः श्रीसध्वाचार्याः'' इत्याहः । 


बिद्याशङ्करः - अहो! अच्युतप्रेक्षस्य शिष्यो वा? भगवत्पाद- 


सिद्धान्ते तव कतिपयसन्देहा स्संजाता इति तन्निबारण- 
प्रयत्नं विहाय तद्विरुद्धप्रचारं कुव॑न्नसीरिति श्रृतं मया । 
तव हितेषी ब्रवीसि, शङ्कुरीयं सूत्रभाष्यादि ग्रन्थजातं सर्वं 
पठ्यतां पुतः पुतः । सत्यान्वैषणधिया यदि पठसि ताहि 
सबंऽपि संशयाः विच्छिन्नाः स्युः, हठवादेन न किमपि 
प्रयोजन”” सित्याह । 


सत्यतीर्थः - स्वामिन्‌! अस्मद्गुरुवर्थाणां वादः न हठवादः। तै ने 


केवल शङ्कुरकृता ग्रन्थाः पठिताः पुनः पुनः भवान्यथाऽह; 
अपितु अस्माकं सर्वेषां तत्पाठान्‌ बहुवारं बोधयामास । 
चतुर्वेदाः प्रस्थानत्रयं अष्टादशपुराणानि तेषां कण्ठस्थान्येव । 
शङ्करभाष्य रामानुज श्रीभाष्यं च आपादचूडं आलोड्येव 
तदसमग्रता प्रतिपादिताऽमीभिः । 


विद्याशङ्करस्वामि शिष्याणामन्यतमः कङिचिदुत्थाय “यदि 


तानि भाष्याणि न समीचीनानि तहि भवद्गुरुणेव नूत्नं भाष्यमेक 
कि न रचित" मित्याह । 
ज्येष्ठयतिः - एकं भाष्यमेव न, किन्तु शताधिकग्रन्थ रचनायां 


ससर्थोऽस्मद्‌ गुरुवरेण्य;; समये समुपस्थिते अवश्यमेव भाषय- 
रचना भविष्यति” इत्याह । 

सत्यतीर्थः - कि बहुता; शङ्कुराद्वृतं त समीचीनमिति वादेऽस्म 
द्गुरुः स्थापयिष्यति; अतो वादाय आगम्यता"' मित्याह ४ 


परेद्युः पुनः सभा प्रवृत्ता; सभायां राजा तदीयास्थान- 
पण्डिताइच समुपविष्टा।। विद्याशङ्कुरस्वामी अद्वेततत्त्वं. व्यवृ-- 
णोत्‌। मध्वाचार्यः तन्मतखण्डव्षकरोत्‌। मध्यवतिचः श्रोतारः 
पण्डिताः प्रभृश्च मध्वाचायंस्य प्रतिभां पाण्डित्यं च प्रशशंसुः; परंतु 
न तद्वादमङ्गीचक्रः। ते प्राहुः -- “परब्रह्मस्वरूपनिरूपणे उपनि- 
षद एव मुख्यं प्रमाणम्‌ । भवता तु श्रुतिभिस्समं स्मृतीतिहास 
पुराणानां प्रामाण्याङ्गी कारपुरस्सरं वादः प्रवतितः । मानवेऽन्त- 
गंतं देवत्वं प्रबोध्य अद्वेततत्त्वं विश्वविख्यतमासीत्‌ । वेदपुराणा- 
दिषु प्रतिपादितः सगुणमूतिहेरिरेव देव इत्यक्त्यपेक्षया निर्गुण | 
परब्रह्म एव एकेकं सत्यमिति कथनमेव समुचितमिति।” मध्वा- ` 
चार्याः परं ब्रह्म निर्गुण निराकारमिति कथनं शून्यवाद समर्थनः ` 
मित्येव भवेत्‌'' इति वक्तुमृद्यताः; किन्तु सभ्याः कर्ण नाऽकुरवेन्‌ ॥ | 
ज्येष्ठयतिः सत्यतीथेशचोत्थाय “निश्शब्दं भूत्वा श्रोतव्य” 
मित्यच्चे राक्रोशताम्‌ । तथापि सभायां कल्ल्लोलः प्रवृद्धः । 
मध्वाचार्य: शिप्यानेव माह -- अद्वेतसतवृक्षः रूढमूलः । एत- 
श्षिमूंलनं बहुकालसाध्यम्‌ । अतोऽत्रास्माभिः वृथाकण्ठशोषो त 
कतंव्यः; इतो गच्छामस्तावत्‌'' इत्युक्त्वा तैस्सह प्रस्थितः । 


ते तिरुवनन्तपुरात्‌ कन्याकुमारीं गताः। तत्राऽपि अद्वेतिभि- | 
स्सह बाद: प्रवृत्त: । ततस्ते रामेश्वरं गताः। तत्र मध्वाचार्यः | 
चातुर्भास्य माचरत्‌ । यावत्‌ तै स्तत्र स्थितं तावदद्वैतपण्डितेः | 
वाद: प्रवतेमान एब आसीत्‌ । | 


[अनुबतेते] 


वि की i. 
| लबणसत्याग्रहः 
० र 3 


"ण जयेशः, पुसद्‌ । 


सर्पिदधिसुराक्षीर क्षारेक्ष मधुसागरा: । 

सप्तो भवन्ति ब्रह्माण्डे तमकौं लवणाकर: ॥ 
न क्षारसागर: किन्तु - आसि रत्नाकरोऽपि हि 
पर कि तेन रत्नेन लवणेन धृतेन वा ॥ 

एकेन हृदयासक्ति रन्येन तूदरम्भरिः । 

भुनक्षि न स्वयं किञ्चित्‌ परेनंभज्यते कदा ॥ 
तले प्रलुप्तरत्नेन धृतक्षारोदरेन च । 

संचये दशितावृत्तिर्यातीव्रा क्षारसंशये ॥ 
यत्प्राष्यसरितां स्वादु पयः क्षारीकरोसि किम । 
लबणाकर ! धिक्‌ धिक्‌ त्वां क्षारसंग्रहलुब्धक ! 
त्वया जीवनसत्वस्य क्षारस्य न कृतो व्ययः । 
प्रशासचस्य दोषोऽयं दोषस्तन्न कथं तव ॥। 

येन लवणनिर्माणे निहितं करबन्धनम्‌ । 

ज्ञात्वा च करममंदं मर्मज्ञेन मपात्मना '॥ 
मुक्तकरेण लब्धुं करयुक्तं लवणं जनै: । 
क्षारसत्याग्रहं कतुं दाण्डीग्रामे पदं कृतम्‌ ॥ 
सत्याग्रहस्य मार्गण गान्धिना सफलीकृतम्‌ । 
कार्य ळवणनिर्माणे दूरीकृत च बन्धनम्‌ ॥ 

अर्जुनस्य इमे बाणा नेमे बाणा: शिखण्डिनः । 
सीदन्ति मम गात्राणि माघमा सेगबा इय ॥ 


'साघमा कर्कटी प्रोक्ता तदपत्यानि सेगवा 
ककंट्या अपत्यानि यथा जन्मसमये तस्या अङ्गानि 
वहिर्यान्ति तद्वदिमे बाणा ममाङ्गानि विदारयन्तीत्यर्थंः । Ee 

